

श्री. हारुन आतार, यांना शिक्षण  
सहसंचालक व तत्सम (गट-अ)  
पदावरील पदोन्नतीचा मानीव  
दिनांक मंजूर करण्याबाबत.

महाराष्ट्र शासन  
शालेय शिक्षण व क्रीडा विभाग,  
शासन आदेश क्रमांक : मानीव -४३२५/ई ऑफिस ११३५०७९/प्रशा-२  
मादाम कामा मार्ग, हुतात्मा राजगुरु चौक,  
विस्तार इमारत, मंत्रालय, मुंबई - ४०० ०३२.  
दिनांक : १० ऑक्टोबर, २०२५.

वाचा :-

१. सामान्य प्रशासन विभाग शासन निर्णय क्रमांक: एसआरव्ही - २०१५/व्हीआयपी  
२१०/प्र.क्र.४१२/का.-१२, दि.२१.०८.२०१५.
२. शिक्षण आयुक्तालय, पुणे या कार्यालयाचे पत्र दि. ०१.०१.२०२४.
३. शालेय शिक्षण विभाग शासन निर्णय क्रमांक: निसूची-३६२३/प्र.क्र. २८२/प्रशा-  
२, दि.१५.१०.२०२४ व दि.२३.०४.२०२५.
४. श्री. हारुन आतार यांचा विनंती अर्ज दि.१९.०५.२०२५.

प्रस्तावना :

शिक्षण आयुक्तालय, पुणे या कार्यालयाच्या दि. ०१.०१.२०२४ रोजीच्या पत्रान्वये शिक्षण सहसंचालक व तत्सम (गट-अ) पदावरील पदोन्नती निवडसूची २०२३-२४ साठीचा प्रस्ताव शासनास सादर करण्यात आला. सदर निवडसूचीत श्री. हारुन आतार यांच्या नावाचा समावेश करण्यात आला होता. दि.१५.१०.२०२४ रोजीच्या शासन निर्णयान्वये १० अधिकाऱ्यांना शिक्षण उपसंचालक व तत्सम (गट-अ) संवर्गातून शिक्षण सहसंचालक व तत्सम (गट-अ) संवर्गात पदोन्नती देण्यात आली. तथापि, श्री. आतार, शिक्षण उपसंचालक (गट-अ) यांच्याविरुद्ध विभागीय चौकशी सुरु असल्याने त्यांचा सदर पदोन्नती आदेशामध्ये समावेश करण्यात आला नाही. शासन जापन दि.१६.११.२०२२ अन्वये श्री. आतार यांचे विरुद्ध म.ना.से (शिस्त व अपील) नियम १९७९ मधील नियम ८ अन्वये विभागीय चौकशी सुरु करण्यात आली होती. सदर विभागीय चौकशी शासन आदेश क्र. विचौअ-१२१८/प्र.क्र.१०४/प्रशा-३, दि.०९.०८.२०२४ अन्वये बंद करण्यात आली. तद्नंतर दि.२३.०४.२०२५ रोजीच्या शासन निर्णयान्वये श्री. आतार यांना शिक्षण सहसंचालक व तत्सम (गट-अ) या संवर्गात पदोन्नती देण्यात आली.

श्री.हारुन आतार, यांनी शिक्षण उपसंचालक व तत्सम (गट-अ) संवर्गात त्यांना सेवाकनिष्ठ असलेले श्री.राजेश क्षीरसागर यांचा शिक्षण सहसंचालक (गट-अ) या पदावरील पदोन्नतीचा दिनांक हा मानीव दिनांक म्हणून मंजूर करण्याबाबतचा विनंती अर्ज शासनास सादर केला आहे. त्यास अनुसरून श्री. आतार यांना शिक्षण सहसंचालक व तत्सम (गट-अ) पदावरील पदोन्नतीचा मानीव दिनांक मंजूर करण्याची बाब शासनाच्या विचाराधीन होती.

#### शासन आदेश :-

श्री. हारुन ईस्माइल आतार यांना शिक्षण उपसंचालक व तत्सम (गट-अ) संवर्गात त्यांचे सेवाकनिष्ठ असलेले श्री.राजेश क्षीरसागर यांचा शिक्षण सहसंचालक व तत्सम (गट-अ) या पदावरील पदोन्नतीचा दि.१७.१०.२०२४ हा मानीव दिनांक म्हणून खालीलप्रमाणे मंजूर करण्यात येत आहे.

अ. क्र.	नाव	पदोन्नतीचे पद व सातव्या वेतन आयोगानुसार वेतनस्तर	निकटतम सेवाकनिष्ठ अधिकाऱ्याचे नाव/ पदोन्नतीचा दिनांक	पदोन्नतीच्या पदावर प्रत्यक्ष नियुक्तीचा दिनांक	पदोन्नतीच्या पदाचा मंजूर करण्यात येत असलेला मानीव दिनांक
१	श्री. हारुन ईस्माइल आतार	शिक्षण सहसंचालक (गट-अ) (वेतनस्तर : एस-२५, रु.७८८००- २०९२००)	श्री.राजेश क्षीरसागर (१७.१०.२०२४)	दि.२४.०४.२०२५	दि.१७.१०.२०२४

#### २. सदर मानीव दिनांक हा खालील अटीच्या अधीन राहून मंजूर करण्यात येत आहे:-

(१) महाराष्ट्र नागरी सेवा (सेवेच्यासर्वसाधारण शर्ती) नियम १९८१ मधील नियम-३२ नुसार वाढीव जबाबदाऱ्यासहीत बदतीचे नवीन पद ग्रहण करावयाचे असेल, तेव्हा नवीन पदाची कर्तव्ये स्विकारली असतील, त्या तारखेपासूनच उच्चस्तर वेतन अनुज्ञेय होईल.

(२) श्री.हारुन आतार यांना शिक्षण सहसंचालक व तत्सम (गट-अ) या पदोन्नतीच्या पदावर मंजूर करण्यात आलेला दि.१७.१०.२०२४ हा पदोन्नतीचा मानीव दिनांक, ते महाराष्ट्र शिक्षण सेवा (प्रशासन शाखा) मधील शिक्षण उपसंचालक (गट-अ) या पदावरून विभागीय शिक्षण सहसंचालक व तत्सम (गट-अ) या पदावर देण्यात आलेल्या पदोन्नतीच्या अनुषंगाने ते सदर पदावर प्रत्यक्ष रुजू झाल्याच्या दिनांकापर्यंत त्यांची काल्पनिक वेतननिश्चिती करण्यात यावी. तथापि, सदर काल्पनिक वेतननिश्चितीच्या अनुषंगाने वेतन व भत्त्यांची थकबाकी, श्री. आतार यांना अनुज्ञेय राहणार नाही.

३. सदर आदेश हा सामान्य प्रशासन विभागाच्या (अनौपचारिक संदर्भ क्र.१४२/का.१२, दि.०४.०७.२०२५) व वित्त विभागाच्या (अनौपचारिक संदर्भ क्र.२७३/२०२५, दि.०३.०९.२०२५) प्राप्त सहमतीनुसार, तसेच श्री. आतार यांच्या मानीव दिनांकाच्या प्रस्तावास महाराष्ट्र लोकसेवा आयोगाची मान्यता प्राप्त होण्याच्या अधीन राहून निर्गमित करण्यात येत आहे.

४. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्यांचा संगणक संकेतांक क्रमांक २०२५१०१०१७५२०६५८२१ असा आहे. हा शासन आदेश डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( सिध्दार्थ घोरपडे )

अवर सचिव, महाराष्ट्र शासन

प्रति,

१. आयुक्त (शिक्षण), महाराष्ट्र राज्य, पुणे.
२. संबंधित अधिकारी आयुक्त(शिक्षण) यांचेमार्फत.
३. महालेखापाल (लेखा अनुज्ञेयता व लेखा परीक्षा) महाराष्ट्र/मुंबई-१.
४. जिल्हा कोषागार अधिकारी, पुणे.
५. कक्ष अधिकारी(सेवा-२/कार्या-१२), सामान्य प्रशासन विभाग, मंत्रालय, मुंबई.
६. कक्ष अधिकारी(सेवा-३), वित्त विभाग, मंत्रालय, मुंबई.
७. निवड नस्ती/प्रशा-२.